

नागरीकांना व पशुधनांना पिण्यासाठी देण्यात आलेल्या प्रयोजनाच्या टेंभू, ताकारी व म्हैसाळ या उपसा सिंचन योजनांची विद्युत देयकांची रक्कम टंचाई निधीतून वितरीत करणेबाबत.

महाराष्ट्र शासन

महसूल व वन विभाग

शासन निर्णय क्रमांक: एससीवाय-०९/२०१९/प्र.क्र.६६/म-११

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

तारीख: १३ सप्टेंबर, २०१९

वाचा-

शासन निर्णय क्रमांक: एससीवाय-२०१८/प्र.क्र.१५६/म-७, दि.३०.८.२०१९

प्रस्तावना-

सन २०१७-१८ मधील टंचाई निवारणार्थ सांगली जिल्ह्यात ताकारी, टेंभू व म्हैसाळ या उपसा सिंचन योजनांचे पाणी विविध तलाव भरून घेतल्याच्या प्रयोजनार्थ मार्च २०१८ ते जुलै २०१८ या कालावधीतील सिंचन व टंचाई निवारणार्थ सोडण्यात आलेल्या पाण्याची विद्युत देयके व पाणी पट्टीची रक्कम समाविष्ट करून एकुण रक्कम रुपये १५.४८ कोटी रुपयांचा प्रस्ताव जिल्हाधिकारी, सांगली यांच्याकडून शासनास प्राप्त झाला होता. सदर प्रस्तावातील पाणी पट्टीची रक्कम रुपये ३६३.५० लक्ष व सिंचनासाठी देण्यात आलेल्या पाण्याच्या विद्युत देयकांची रक्कम वगळून फक्त नागरीकांना व पशुधनांना पिण्यासाठी देण्यात आलेल्या प्रयोजनाच्या म्हैसाळ, ताकारी व टेंभू उपसा सिंचन योजनेच्या विद्युत देयकांची Pro-rata पद्धतीने परिगणित केलेल्या रक्कम रुपये २८८.७४ लक्ष टंचाई निधीतून अदा करण्याबाबतचा प्रस्ताव मंत्रिमंडळ उप समिती बैठक क्र.१९, दि.७ ऑगस्ट, २०१९ मध्ये वित्त विभागाच्या अभिप्रायासह सादर करण्यात आला होता. सदर प्रस्तावावर चर्चा होऊन सदर प्रयोजनासाठी रुपये २८८.७४ लक्ष निधी लेखाशीर्ष २२४५ ००९३ व २२४५ २१८५ या लेखाशिर्षांतर्गत उपलब्ध असलेल्या तरतूदीतून मंजूर करण्यास मंत्रिमंडळ उप समितीने मान्यता दिली. त्यानुषंगाने संदर्भाधीन दि.३०.८.२०१९ च्या शासन निर्णयानुसार, रु.२८८.७४ लक्ष निधी लेखाशीर्ष २२४५ २१८५ अंतर्गत उपलब्ध निधीतून खर्ची टाकण्यास प्रशासकीय मान्यता देण्यात आली आहे. त्यानुसार, निधी वितरीत करण्याची बाब शासनाच्या विचाराधीन होती.

शासन निर्णय-

उपरोक्त पार्श्वभूमीवर सांगली जिल्ह्यातील टेंभू, ताकारी व म्हैसाळ या उपसा सिंचन योजनेची खालील तक्त्यात दर्शविण्यात आलेली एकूण रक्कम रुपये २८८.७४ लक्ष (अक्षरी रुपये दोनशे अठ्ठ्याऐशी लक्ष चौ-याहत्तर हजार फक्त) इतकी रक्कम फक्त पाणी टंचाई उपाययोजना करतांना झालेल्या वीज देयकांची देयके अदा करण्याकरीता टंचाई निधीतून अर्थसंकल्प वितरण प्रणालीद्वारा (BDS) विभागीय आयुक्त, पुणे यांना उपलब्ध करून देण्यात येत आहे.

अ.क्र.	प्रकल्पाचे नाव	कालावधी	टंचाई अंतर्गत पिण्याचे पाण्यासाठी आकारणी रक्कम (रुपये लक्ष)
१)	म्हैसाळ उपसा सिंचन योजना	दि. २४.३.२०१८ ते दि. ४.७.२०१८	१९४.६९
२)	ताकारी उपास सिंचन योजना	दि. २.४.२०१८ ते दि. २७.६.२०१८	२९.९४
३)	टेंभू उपसा सिंचन योजना	दि. १०.४.२०१८ ते दि. २१.६.२०१८	६४.११
	म्हैसाळ+ताकारी+टेंभू उपसा सिंचन	एकूण रक्कम	२८८.७४

२. या प्रयोजनार्थ उपरोक्त रु.२८८.७४ लक्ष इतकी रक्कम ०१, अवर्षण- १०२, पिण्याच्या पाण्याचा पुरवठा-९२, राज्य आपत्ती प्रतिसाद निधीच्या मानकाव्यतिरिक्त खर्च-(९२) (०१), पिण्याच्या पाण्याचा आकस्मिक निकडीचा पुरवठा (अनिवार्य)-३१, सहायक अनुदाने वेतनेतर-(२२४५ २१८५) या लेखाशिर्षांतर्गत विभागीय आयुक्त, पुणे यांचेकडे सुपुर्द करण्यात येत आहे, त्यांनी तो जिल्हाधिकारी, सांगली यांना वितरीत करावा. तसेच सदर निधी विभागीय आयुक्त कार्यालय, पुणे यांनी सदर लेखाशिर्षाखाली अंतिमतः खर्ची टाकावा.

३. अर्थसंकल्पीय वितरण प्रणालीवर उपलब्ध निधी अनावश्यक रितीने कोषागारात आहरीत करुन तो वाटपा अभावी बँकेत पडून राहणार नाही, याची काटेकोर दक्षता घेण्याचे आदेश वेळोवेळी देण्यात आलेले आहेत. असे असतानाही कोषागारातून रक्कम आहरीत करुन बँकेत ठेवले असल्याच्या बाबी निदर्शनास आल्या आहेत. यास्तव निधी आहरीत करुन बँकेत ठेऊ नये अशा सक्त सूचना या शासन निर्णयान्वये पुनः देण्यात येत आहेत. अशी बाब आढळून आल्यास त्याला तात्पुरता अपहार समजून, संबंधितांवर शिस्तभंगाची कार्यवाही करण्यात येईल याची सर्वांनी नोंद घ्यावी.

४. सदर निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे याची विभागीय आयुक्त कार्यालय,पुणे यांनी खातरजमा करावी. निधीच्या वाटपाचे लेखे, अभिलेख/नोंदवह्या विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदयावत ठेवण्यात यावे व झालेल्या खर्चाची महालेखाकार कार्यालयात नोंदविण्यात आलेल्या खर्चाची पडताळणी करुन त्याबाबतचे उपयोगिता प्रमाणपत्र या विभागाकडे तात्काळ सादर करावे. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

५. नियंत्रक अधिकाऱ्यांनी अनुदान वाटपाची एक प्रत अपर मुख्य सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उपकोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण/उपशिर्षाच्या संगणक संकेतांकाचा न चुकता उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी द्यावेत. तसेच कोषागारातून/उपकोषागारातून आहरित केलेल्या रकमेचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०९१३१२१२४६१२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजश्री राऊत)

वित्तीय सल्लागार तथा सह सचिव

प्रत,

१. मा.मुख्यमंत्री यांचे प्रधान सचिव, मंत्रालय, मुंबई-३२,
२. मा.मंत्री (महसूल/मदत व पुनर्वसन), यांचे खाजगी सचिव, मंत्रालय, मुंबई-३२,
३. मा.मंत्री (जलसंपदा), यांचे खाजगी सचिव, मंत्रालय, मुंबई-३२,
४. मा.मंत्री (उर्जा), यांचे खाजगी सचिव, मंत्रालय, मुंबई-३२,
५. मा.राज्यमंत्री (मदत व पुनर्वसन), यांचे खाजगी सचिव, मंत्रालय, मुंबई-३२,
६. अपर मुख्य सचिव (मदत व पुनर्वसन), मंत्रालय, मुंबई-३२,
७. प्रधान सचिव, (उर्जा), मंत्रालय, मुंबई-३२,
८. प्रधान सचिव (जलसंपदा), मंत्रालय, मुंबई-३२,
९. महालेखापाल १/२, (लेखा व अनुज्ञेयता/लेखा परिक्षण), महाराष्ट्र राज्य, मुंबई/नागपूर (प्रत्येकी ३ प्रती)
१०. विभागीय आयुक्त कार्यालय, पुणे,
११. जिल्हाधिकारी, सांगली,
१२. अधिक्षक अभियंता, सांगली पाटबंधारे विभाग, सांगली,
१३. अधिदान व लेखा अधिकारी, मुंबई,
१४. जिल्हा कोषागार अधिकारी, सांगली,
१५. संचालक, लेखा व कोषागारे, महाराष्ट्र राज्य, मुंबई-३२,
१६. वित्त विभाग (अर्थसंकल्प-३/अर्थसंकल्प-६/व्यय-९/व्यय-३/अर्थोपाय कक्ष/वित्त आयोग कक्ष), मंत्रालय, मुंबई-३२.
१७. कार्यासन अधिकारी (ब-१/म-७/पीएसी/पीएसी-१ कार्यासने), महसूल व वन विभाग, मंत्रालय, मुंबई-३२,
१८. निवडनस्ती (कार्यासन म-११).